



نائب صدر جم۔ وری۔ ند کا سکریٹریٹ

# ایس سی۔ ایس ٹی صنعتکاروں کو فروغ دینے کے ماحول کو مستحکم کرنے کے لئے اجتماعی اور مربوط کارروائیوں کی ضرورت: نائب صدر جم۔ وری۔

Posted On: 20 SEP 2017 7:00PM by PIB Delhi

نئی دہلی، 20 ستمبر 2017 ، نائب صدر جمہوریہ ہند جناب ایم ونکیا نائیڈو نے کہا کہ ملک میں درج فہرست ذاتوں اور درج فہرست قبیلوں (ایس سی، ایس ٹی) صنعتکاروں کو فروغ دینے کے ماحول کا مستحکم کرنے کے لئے اجتماعی اور مربوط کارروائیوں کی ضرورت ہے۔ وہ آج نئی دہلی میں چھوٹی، بہت چھوٹی اوسط درجوں کی صنعتوں کی مرکزی وزارت کے ذریعے منعقد قومی ایس سی، ایس ٹی ہب کانفرنس سے خطاب کر رہے تھے۔ اس موقع پر سماجی انصاف اور تفویض اختیارات کے مرکزی وزیر جناب تھاور سنگھ گہلوت، قبائلی امور کے وزیر شری جوں اورم اور چھوٹی، بہت چھوٹی اور اوسط درجے کی صنعتوں کے مرکزی وزیر مملکت (آزادانہ چارج) جناب گری راج سنگھ، خزانے کے وزیر مملکت جناب شیو پرتاپ شکلا ور دیگر اہم شخصیات موجود تھیں۔

نائب صدر نے کہا کہ ملک اس وقت ہی ترقی کرے گا جب نچلے اور محروم طبقوں کو اوپر اٹھایا جائے گا۔ انہوں نے مزید کہا کہ ہمیں ملک کی ترقی کے لئے ایک مربوط، کثیر جہتی اور ترقیاتی ایجنڈے کی ضرورت ہے۔

نائب صدر نے کہا کہ ملک کی ترقی کے لئے صنعتیں قائم کرنا بہت اہم ہے اور اس سے بیروزگاری کا مسئلہ حل ہوگا اور لوگوں کی آمدنی میں اضافہ ہوگا۔ انہوں نے مزید کہا کہ ملک کی مجموعی ترقی کے لئے صنعت اور زراعت دو اہم عناصر ہیں۔

نائب صدر نے اسٹارٹ اپ انڈیا، اسٹینڈ اپ انڈیا اور اختراعت جیسی اسکیموں کا حوالہ دیتے ہوئے کہا کہ ان سے ترقی میں زیادہ تیزی آئے گی۔ انہوں نے کہا کہ میک ان انڈیا، اسکل انڈیا، ڈیجیٹل انڈیا، کلین انڈیا ایسے پروگرام ہیں جنہیں سماج کے ہر طبقے تک پہنچنا چاہیے، تاکہ ہر ایک اس سے فائدہ اٹھا سکے۔ انہوں نے مزید کہا کہ صلاحیت سازی، قرضوں کی دستیابی اور ٹیکنالوجی میں جدت، یہ سبھی بہت اہم ہیں۔

نائب صدر نے کہا کہ بہت چھوٹی، چھوٹی اور اوسط درجے کی صنعتوں (ایم ایس ایم ای) بھارتی معیشت کو تحفظ دینے والا سیکٹر ہے اور زراعت کے بعد سب سے زیادہ لوگوں کو روزگار دینے والا سیکٹر ہے۔ انہوں نے مزید کہا کہ یہ ملک کی مجموعی گھریلو پیداوار (جی ڈی پی) میں سب سے زیادہ تعاون دینے والا شعبہ ہے۔ انہوں نے مزید کہا کہ میک ان انڈیا کے تحت 2022 تک مینوفیکچرنگ سیکٹر کا جی ڈی پی میں تعاون بڑھا کر 25 فیصد کرنے پر زور دیا جا رہا ہے اور ایم ایس ایم ای سیکٹر کے ذریعے اس ہدف کو حاصل کرنے میں اہم رول ادا کرنے کی ضرورت ہے۔

نائب صدر نے کہا کہ ایس سی، ایس ٹی صنعت کاروں کی مجموعی ترقی کے لئے ہنرمندی میں اضافہ کئے جانے کی ضرورت ہے۔ انہوں نے 2000 سے زیادہ صنعت کاروں کی تربیت کے لئے سیکڑ اسکل کونسلوں کے ساتھ مفاہمت ناموں پر دستخط کرنے کے لئے قومی ایس سی، ایس ٹی ہب کو مبارکباد دی۔ انہوں نے مزید کہا کہ ہر ایسوسی ایشن کو اپنے اپنے متعلقہ شعبے میں صنعت کاروں کی صلاحیت سازی اور سرپرستی میں دینا چاہئے۔

م ن و ا ن ع

(20-09-17)

U: 4676

(Release ID: 1503504) Visitor Counter : 21

